




# गद्दार गेले सासरी, तिकडे गाढवाचं जिणं जगा ! उद्धव ठाकरेंचा यवतमाळमध्ये जळजळीत प्रहार

तर ‘तो’ खासदार 50 कोटीला विकला गेला, संजय राऊतांचा खळबळजनक आरोप !



राहुल वासनिक २७ जून

**यवतमाळ:** ‘आम्ही ज्याला रक्ताचं पाणी करून खासदार बनवलं, ज्याला मतदारांनी मशालीवर विश्वास ठेवून निवडून दिलं, त्या गद्दाराने जनतेच्या पाठीत खंजीर खुपसला. मुलीच्या लग्नाची सोयरीक जुळवायची आहे असं खोटं

सांगून हा गद्दार खासदार थेट गद्दारांच्या लांडग्यांच्या कळपात जाऊन सामील झाला! इकडे वाघासारखं जगत होता, आता तिकडे जाऊन गाढवासारखं ओझं वाहत गाढवाचं जिणं जगा!’ अशा अत्यंत तिखट आणि आक्रमक शब्दांत शिवसेना पक्षप्रमुख उद्धव ठाकरे यांनी नुकतेच पक्षांतर केलेल्या

यवतमाळ-वाशिमच्या बंडखोर खासदाराचा (संजय देशमुख) समाचार घेतला.

यवतमाळ येथील कृषी उत्पन्न बाजार समितीच्या आवारात आयोजित ‘निष्ठेची वड्डामूट’ कार्यकर्ता मेळाव्यात उद्धव ठाकरे आणि खासदार संजय राऊत यांची तोफ भाजप आणि भिंदे गटावर

धडकली. खासदार संजय राऊत यांनी नेहमीच्या आक्रमक शैलीत बंडखोरांचे वाभाडे काढले. राऊत म्हणाले, ‘ही कृषी उत्पन्न बाजार समिती आहे. इथे शेतकऱ्यांचा माल विकला जातो. पण १५ दिवसांपूर्वी इथे एक ५० कोटींचा माल आला आणि थेट विकला गेला! ज्याला बाजारात ५०० रुपये कोणी दिले

नसते, त्याला उद्धव ठाकरेंनी खांद्यावर भगवी शाल टाकून खासदार केलं म्हणून त्याची किंमत ५० कोटी झाली. पण लक्षात ठेवा, उद्याच्या निवडणुकीत त्याची किंमत ५ रुपयेही उरणार नाही!’ राऊत यांनी पुढे अत्यंत तीव्र शब्दांत सुनावले की, ‘एकनिष्ठ राहण्यासाठी आई नेक आणि बाप एक असावा लागतो!

आम्ही बाळासाहेबांचे कडूर शिवसैनिक आहोत. खासदाराच्या गद्दारीचा दुखवटा पाळत बसू नका; त्याचं दहावं-बारावं घाला आणि पुढच्या कामाला लागा. या गद्दारांना छताडावर पाय देऊन गाडल्याशिवाय शिवसैनिक शांत बसणार नाही. या जाहीर सभेसाठी ठाकरे गटाचे युवा नेते आदित्य

## ‘भाजप म्हणजे ‘पाकिस्तान जनता पक्ष’ होतोय की काय ?

उद्धव ठाकरे उद्धव ठाकरे यांनी आपल्या भाषणात जनतेची जाहीर माफी मागितली. ‘माझ्या सांगण्यावरून तुम्ही एका बुजगावण्याला निवडून दिलं, त्याबद्दल मी यवतमाळच्या जनतेची माफी मागतो. यांनी मतदारांच्या विश्वासाला काळं फासलं आहे. भाजप आतारेशन कार्ड, आधार कार्ड पेक्षा पक्षाचं सदस्यत्व श्रेष्ठ मानत आहे. अशाच हुकूमशाही पद्धतीने वागले, तर हा भारतीय जनता पक्ष नाही, तर ‘पाकिस्तान जनता पक्ष’ होतोय की काय, अशी भीती वाटायला लागली आहे,’ असा घणाघात ठाकरेंनी केला.

## आईची खोटी शपथ

बंडखोर खासदाराने आधी आईची शपथ घेऊन ‘ठाकरेंसोबतच राहणार’ असं सांगितलं होतं, ती क्लिप सभेत ऐकवून ठाकरेंनी त्यांचा खोटा रडपणा उघडा पाडला.

## राजीनामा देऊन दाखवा

‘हिमत असेल तर खासदारांकीचा राजीनामा द्या आणि मशालीच्या चिन्हाशिवाय पुन्हा जनतेसमोर उभे राहून दाखवा,’ असे थेट आव्हान संजय राऊतांनी दिले.

## जनतेचा स्वाभिमान जागा

खासदार गेला तरी मूळ घडू असून यवतमाळचा निष्ठावान शिवसैनिक गद्दारांना धडा शिकवण्यासाठी सज्ज असल्याचा निर्धार स्थानिक नेत्यांनी व्यक्त केला.

## अयोध्येतील चोरीनंतर भाजपमुक्त राम

‘भाजपमुक्त राम’ आंदोलनाची घोषणाराम मंदिराच्या मुद्द्यावरून भाजपवर हल्ला करताना ठाकरे म्हणाले, ‘राम मंदिराच्या दानपेटीतले पैसे आणि चांदीच्या विटा चोरणाऱ्यांसोबत हे गद्दार बूट चाटायला गेले आहेत. हा हिंदुत्वाचा घोर अपमान आहे. प्रभू श्रीरामाला या भोंदू हिंदूंच्या गराड्यातून सोडवण्यासाठी शिवसेना लवकरच संपूर्ण महाराष्ट्रात ‘भाजपमुक्त राम’ आंदोलनाची पहिली ठिणगी टाकणार आहे!’ असा ठाम विश्वास उद्धव ठाकरे यांनी व्यक्त केला.

ठाकरे, खासदार संजय राऊत, अरविंद सावंत, विनायक राऊत आणि अनिल देसाई यांच्यासह पक्षाचे अनेक वरिष्ठ नेते यवतमाळात दाखल झाले आहेत.

जिल्ह्यातील विविध तालुक्यांतून शिवसैनिक मोठ्या संख्येने सभेसाठी आले असून कृषी उत्पन्न बाजार समिती परिसरात मोठी गर्दी केली आहे.

# टीईटी परीक्षेचा पेपर ठाण्यात फुटला ?

प्रतिनिधी २७ जून

**मुंबई:** राज्यातील शिक्षक पात्रता परीक्षा (TET) पुन्हा एकदा पेपरफुटीच्या वादात अडकली आहे. ठाणे जिल्ह्यात उद्या होणाऱ्या टीईटी परीक्षेची प्रश्नपत्रिका आधीच बाहेर आल्याची माहिती पोलिसांना मिळाल्यानंतर मोठी कारवाई करण्यात आली. या पार्श्वभूमीवर उद्या होणारी परीक्षा स्थगित करण्यात आली. मिळालेल्या माहितीनुसार, परीक्षेच्या आदल्या दिवशीच काही जण पैसे घेऊन प्रश्नपत्रिका वाटत असल्याची माहिती पोलिसांना मिळाली होती. त्यानंतर पोलिसांनी सापळा रचून कारवाई केली. या कारवाईदरम्यान प्रश्नपत्रिका जप्त करण्यात आल्याचा दावा केला जात असून, काही संशयितांना पोलिसांनी ताब्यात घेतले आहे. या घटनेची माहिती तातडीने शिक्षण विभागाला देण्यात आली. त्यानंतर विद्यार्थ्यांचे नुकसान टाळण्यासाठी



TET रद्द

परीक्षा स्थगित करण्याचा निर्णय घेण्यात आल्याचे सांगितले जात आहे.

सध्या शिक्षण विभागाकडून अधिकृत परिपत्रक जारी होण्याची प्रतीक्षा आहे. मात्र पेपरफुटीची माहिती प्राथमिक स्तरावर निश्चित झाल्यामुळे परीक्षा पुढे ढकलण्याचा निर्णय घेण्यात आल्याचे सूत्रांचे म्हणणे आहे. नवीन परीक्षा कधी घेतली जाणार, याबाबतचा निर्णय नंतर जाहीर केला जाईल. या प्रकरणात पोलिसांनी काही जणांना ताब्यात घेतले आहे. हे संशयित नेमके कोण आहेत, त्यांचा कोचिंग क्लास किंवा इतर कोणत्याही

शैक्षणिक संस्थांशी संबंध आहे का, प्रश्नपत्रिका त्यांच्यापर्यंत कशी पोहोचली, याचा तपास सुरू आहे. पेपरफुटीचे संपूर्ण रॅकेट उघड करण्यासाठी पोलिसांकडून सखोल चौकशी केली जात असून, या प्रकरणात आणखी अटक होण्याची शक्यता नाकारता येत नाही. या परीक्षेची अनेक विद्यार्थ्यांनी महिनोन्महिने तयारी केली होती. परीक्षेच्या अवघ्या काही तास आधी ती स्थगित झाल्याने विद्यार्थ्यांमध्ये मोठी निराशा पसरली आहे. आता नव्या तारखेची प्रतीक्षा त्यांना करावी लागणार आहे. मागील काही वर्षांत विविध स्पर्धा परीक्षा आणि भरती परीक्षांमध्ये पेपरफुटीच्या अनेक घटना समोर आल्या आहेत. त्यामुळे परीक्षा व्यवस्थेवर सातत्याने प्रश्नचिन्ह उपस्थित होत आहे. टीईटीसारख्या महत्त्वाच्या परीक्षेत पुन्हा एकदा अशी घटना घडल्याने परीक्षा प्रक्रियेच्या सुरक्षिततेबाबत गंभीर चिंता व्यक्त केली जात आहे.

प्रतिनिधी २७ जून

**पुणे :** पुण्यातील बहुचर्चित केतन अग्रवाल हत्या प्रकरणाला आता न्यायालयीन लढाईच्या पातळीवर एक वेगळे वळण मिळाले आहे. या प्रकरणातील मुख्य संशयित आरोपी सिया

गोयल हिच्याविरुद्ध पोलिसांकडे कोणताही स्वतंत्र प्रत्यक्षदर्शी किंवा ठोस पुरावा उपलब्ध नसल्याचा मोठा दावा बचाव पक्षाने केला असल्याची माहिती समोर आली आहे.

केतन अग्रवाल यांच्या कुटुंबाला न्याय मिळवून देण्यासाठी त्यांचे वडील विशाल

अग्रवाल यांनी महाराष्ट्राचे मुख्यमंत्री देवेंद्र फडणवीस यांची भेट घेतली. अग्रवाल कुटुंबाने मुख्यमंत्र्यांकडे या प्रकरणात वरिष्ठ वकिलाची नियुक्ती करण्याची मागणी केली होती.

कुटुंबाच्या या विनंतीची दखल घेत, देशातील ज्येष्ठ विधीज्ञ अॅड. उज्ज्वल

निकम यांनी या प्रकरणात ‘विशेष सरकारी वकील’ म्हणून काम पाहण्यास मान्यता दिली आहे. हत्याप्रकरणातील कोणताही दुवा किंवा बाब दुर्लक्षित राहू नये, यासाठी पोलिस सर्व अंगांनी तपास करत आहेत. याच अनुषंगाने संबंधित सर्व व्यक्तींची सखोल चौकशी करण्यात येत आहे.

# मध्य रेल्वेवर प्रवास होणार गारेगार!

प्रतिनिधी २७ जून

**मुंबई:** दोन महिन्यांपासून मध्य रेल्वेच्या ताप्यात उभी असलेली वातानुकूलित लोकल आता लवकरच प्रवासी सेवेत दाखल होणार आहे. छत्रपती शिवाजी महाराज टर्मिनस ते कल्याणदरम्यान १२ फेऱ्यांद्वारे ही लोकल प्रवाशांसाठी उपलब्ध होणार आहे. सध्या धावत असलेल्या सर्वसाधारण लोकल फेऱ्या रद्द करून त्या जागी एसी

लोकल फेऱ्या सुरू करण्यात येणार आहेत.

दरवाजा बंद एसी लोकलमुळे धावत्या लोकलमधून पडण्याच्या घटनांना पूर्णपणे आवळा घालणे शक्य आहे. यामुळे मुंबई उपनगरी रेल्वेच्या ताप्यात अधिकाधिक एसी लोकल चालवण्याचे रेल्वे प्रशासनाचे नियोजन आहे. महाराष्ट्र दिनाच्या मुहूर्तावर अर्थात १ मे रोजी हार्बर मार्गावर १४ एसी फेऱ्या सुरू करण्यात आल्या होत्या.

# मुंबई विमानतळावर सोन्याच्या आंतरराष्ट्रीय तस्करीचा पर्दाफाश

◆ महिला कर्मचाऱ्यासह ९ जणांना DRI कडून अटक, २३ कोटींची मालमत्ता जप्त!

प्रतिनिधी २७ जून

**मुंबई:** परदेशी सोन्याच्या तस्करीविरुद्धच्या एका मोठ्या कारवाईत, महसूल गुप्तचर संचालनालयाने (ॐ) मुंबई विमानतळावर तस्करी करणाऱ्या टोळीतील नऊ सदस्यांना अटक केली आहे. अटक करण्यात आलेल्यांमध्ये विमानतळावर कार्यरत असलेल्या एका महिला कर्मचाऱ्याचाही समावेश आहे. डीआरआयने मुंबई विमानतळावरून चालणाऱ्या या संघटित सोन्याच्या तस्करीच्या टोळीचा पर्दाफाश केला. तपासादरम्यान, अधिकाऱ्यांना असे ठिकाणी सापडले जिथे तस्करी केलेले परदेशी सोने वितळवले जात होते.

डीआरआयच्या निवेदनानुसार, या संपूर्ण तस्करीच्या जाळ्याशी संबंधित नऊ जणांना अटक करण्यात आली आहे. यामध्ये विमानतळावरील महिला कर्मचारी, तिला सूचना देणारी व्यक्ती, तीन मध्यस्थ, सोने वितळवण्याच्या युनिटचा चालक आणि वितळवण्याच्या प्रक्रियेत सहभागी असलेल्या इतर तिघांचा समावेश आहे. डीआरआयने म्हटले आहे की, हे प्रकरण दर्शवते की सोन्याच्या तस्करीच्या टोळ्या पूर्वीपेक्षा अधिक संघटित



आणि धूर्त झाल्या आहेत. त्या विमानतळावर काम करणाऱ्या व्यक्तींची मदत घेतात आणि बहु-स्तरीय जाळ्याद्वारे काम करून तपास यंत्रणांना चकवा देण्याचा प्रयत्न करतात. बॅंगळूरुमध्ये एका वेगळ्या कारवाईत, डीआरआयने १.८ किलो २४-कॅरेट सोन्याची पेस्ट जप्त केली, जी एका आंतरराष्ट्रीय प्रवाशाच्या कपड्यांच्या अनेक थरांमध्ये लपवून ठेवण्यात आली होती. त्यानंतर, आरोपीच्या निवासस्थानाची झडती घेतली असता सुमारे १.५ किलो सोन्याचे दागिने, ४५ किलो चांदी आणि भारतीय व परदेशी चलन सापडले. संबंधित व्यक्तीलाही अटक करण्यात आली. या आठवड्याच्या सुरुवातीला, डीआरआयने हैदराबाद, कालिकत, विशाखापट्टणम, गुवाहाटी आणि पेट्रापोल (पश्चिम बंगाल) येथील विमानतळ, रेल्वे स्थानके आणि सीमाशुल्क तपासणी नाक्यांवर

अनेक कारवाया केल्या. या कारवायांदरम्यान एकूण ६ किलो तस्करीचे परदेशी सोने जप्त करण्यात आले आणि पाच जणांना अटक करण्यात आली. डीआरआयच्या मते, या सर्व कारवायांमध्ये एकूण सुमारे १५ किलो सोने, ४५ किलो चांदी आणि सुमारे २३ कोटी रुपये किमतीची मालमत्ता जप्त करण्यात आली असून एकूण १५ जणांना अटक करण्यात आली आहे. यापूर्वी, २० मे रोजी डीआरआय (मुंबई) ने ‘ऑपरेशन गोल्डन ड्रॉप’ अंतर्गत छत्रपती शिवाजी महाराज आंतरराष्ट्रीय विमानतळावरून चालणाऱ्या सोन्याच्या तस्करीच्या एका मोठ्या टोळीचा पर्दाफाश केला होता. डीआरआयच्या म्हणण्यानुसार, विशिष्ट माहितीच्या आधारे कारवाई करत अधिकाऱ्यांनी सुमारे ४.८ कोटी रुपये किमतीचे ३ किलो परदेशी सोने जप्त केले आणि एका आरोपीला अटक केली.

# चंपत राय यांचा राजीनामा... !

प्रतिनिधी २७ जून

**अयोध्या:** श्रीराम जन्मभूमी तीर्थक्षेत्राचे महासचिव चंपत राय आणि विश्वस्त डॉ. अनिल मिश्रा यांनी दबावाखाली आपल्या पदाचा राजीनामा दिला. याची पटकथा ८ दिवसांपूर्वी हरिद्वारमध्ये लिहिली गेली. विश्व हिंदू परिषदेची १८ आणि १९ जून रोजी हरिद्वारमध्ये बैठक होती.

यात अयोध्येतून चंपत राय आणि गोपाल राव सहभागी झाले होते. सूत्रांनी दिलेल्या माहितीनुसार, राष्ट्रीय स्वयंसेवक संघाचे सरकार्यवाह दत्तात्रेय होसबाळे यांनी दोघांकडून राम मंदिरातील देणगी चोरीची माहिती घेतली. देणगीच्या हिशोबात हेराफेरी केल्याबद्दल दोघांनाही फटकारले होते. बैठकीनंतर चंपत राय यांच्यावरील दबाव

वाढू लागला. संघाचे मोठे पदाधिकारी त्यांच्यापासून दूर राहू लागले. ७ जून रोजी राम मंदिरातून देणगी चोरीचा प्रकार समोर आला होता. त्यानंतर १८ दिवसांनी ट्रस्टच्या ८ लोकांवर एफ आय आर दाखल झाली. यात ट्रस्टच्या मोठ्या चेहऱ्यांची नावे नव्हती. यावरून सोशल मीडियावर टीका होऊ लागली. विरोधी पक्षांचे लोक मोठ्या लोकांना वाचवण्यात आल्याची वक्तव्ये करू लागले. चंपत राय यांनी शुक्रवारी सकाळी पूजा-अर्चा केली. नंतर ते मणि रामदासजींच्या छावणीत पोहोचले. ट्रस्टी डॉ. अनिल मिश्रा यांनाही बोलावले. सकाळी ११ वाजता दोघांनी ट्रस्टचे अध्यक्ष महंत नृत्य गोपाल दास यांच्याकडे आपला राजीनामा सुपूर्द केला.

# तर राजीनामा द्या अन् संघात जा ! विश्वास नांगरे पाटलांवर राज ठाकरेंचा घणाघात

प्रतिनिधी २७ जून

**मुंबई:** नागपूरचे नवनियुक्त पोलीस आयुक्त विश्वास नांगरे पाटील यांनी राष्ट्रीय स्वयंसेवक संघाच्या एका कार्यक्रमाला हजेरी लावत संघाची स्तुती केल्याने राज्यात मोठा वाद निर्माण झाला आहे. याप्रकरणी काँग्रेसने ‘ऑल इंडिया सर्व्हिसेस कंडक्ट रुल्स’चा (सेवा नियमांचा) दाखला देत आधीच तीव्र आक्षेप नोंदवला होता. आता या वादात महाराष्ट्र नवनिर्माण सेनेचे अध्यक्ष राज ठाकरे यांनी उडी घेतली असून, त्यांनी नांगरे पाटील यांच्यासह राज्याचे मुख्यमंत्री तथा गृहमंत्री असलेल्या फडणवीसांवरही सडकून टीका केली आहे. ‘तुम्हाला संघाबद्दल

आपुलकी असेल तर सेवेचा राजीनामा द्या आणि संघात किंवा भाजपमध्ये सामील व्हा,’ असा थेट सल्ला राज ठाकरेंनी दिला आहे. राज ठाकरे यांनी विश्वास नांगरे पाटील यांच्या ‘दुहेरी निष्ठे’वर कडक शब्दांत ताशेरे ओढले. ते म्हणाले, ‘एक पोलीस अधिकारी म्हणून नांगरे पाटलांची निष्ठा फक्त आणि फक्त पोलीस दलाच्या कर्तव्याशी असायला हवी. पण त्यांना त्यांची संघाशी असलेली निष्ठा दाखवावीशी वाटत आहे. सध्या भक्वली जाणारी हिंदू संमेलने अराजकीय असल्याचा देखावा केला जात असला, तरी त गी राजकीयच आहेत. ’ ‘एका पोलीस अधिकाऱ्याने तिथे जाऊन संघाची तोंडभरून स्तुती करणे म्हणजे

निष्पक्षतेचे भान हरवणे आहे. तुम्हाला संघाबद्दल आपुलकी असेल, तर ती मनात ठेवा किंवा जाहीरपणे बोलायचं असेल तर सेवेचा राजीनामा द्या आणि संघात किंवा भाजपमध्ये सामील व्हा. सध्या तसंही मर्जीतल्या अधिकाऱ्यांसाठी ‘पुनर्वसन हमी योजना’ सुरू आहेच, तुमचंही पुनर्वसन नक्की होईल.’ नांगरे पाटलांच्या वर्दीवरून राज ठाकरेंनी उपरोधिक टोला लगावला. ‘नांगरे पाटील यांच्या वर्दीचा जो खाकी रंग आहे तो पोलीस दलाचा आहे, असा आमच्या सगळ्यांचा समज होता. पण तो रंग संघाच्या आधीच्या खाकी पॅटचा आहे, हे आताच कळलं,’ असा चिमटा त्यांनी काढला.



राज्यातील शेतकरी कर्जमुक्तीनंतरही थकीत कर्जाच्या दुष्टचक्रामध्ये अडकत असल्याचे दिसून येते. शेती क्षेत्रात आणि शेतकऱ्यांच्या जीवनात आमुलाग्र बदल घडवून शेतकऱ्यांची थकीत कर्जाच्या विळख्यातून कायमस्वरूपी सोडवणूक करण्यासाठी अल्पकालीन व दीर्घकालीन उपाययोजना करणाऱ्या आवश्यकता म्हणून यादृष्टीने शिफारशी करण्यासाठी मुख्यमंत्री यांचे प्रमुख आर्थिक सल्लागार तथा मुख्य कार्यकारी अधिकारी (मित्र) प्रविण परदेशी यांच्या अध्यक्षतेखाली उच्चाधिकार समिती गठीत केली होती.

या समितीने शेतकऱ्यांना कर्जमुक्तीची आवश्यकता, शेतकऱ्यांवर वारंवार कर्जमाफीची वेळ का येते? त्यांच्या उत्पन्नात स्वैर्य का निर्माण होत नाही? भविष्यात शेतकरी पुन्हा कर्जाच्या चक्रात अडकू नयेत, शेतकरी सक्षम व्हावा याबाबत अल्पकालीन आणि दीर्घकालीन अशा दोन्ही प्रकारच्या उपाययोजना सुचविलेल्या आहेत. मात्र तातडीचा दिलासा देण्यासाठी राज्य शासनाने ‘पुण्यश्लोक अहिल्यादेवी होळकर शेतकरी कर्जमुक्ती योजना’ लागू करण्याचा



ऐतिहासिक निर्णय घेतला आहे.

यावेळी एक महत्त्वाचा बदल करण्यात आला आहे आणि तो म्हणजे पूर्वी दोन लाख रुपयांच्या मर्यादेपेक्षा थोडी जास्त रक्कम कर्ज असलेल्या शेतकऱ्यांना लाभ मिळत नव्हता, म्हणजे एकाद्या शेतकऱ्याचे दोन लाख दहा हजार कर्ज असेल तर तो शेतकरी अपात्र होता. आता मात्र अशा शेतकऱ्यांनी स्वतःचा हिस्सा भरल्यानंतर दोन लाख रुपयांपर्यंतची रक्कम शासन भरणार आहे. त्यामुळे शेतकऱ्यांना पुन्हा कर्ज मिळण्याचा मार्ग सुकर होणार आहे. तसेच यामध्ये जमीन धारणेची अट नाही. याशिवाय नियमित कर्जफेड करणाऱ्या शेतकऱ्यांना प्रोत्साहन देण्यासाठी ५० हजार रुपयांपर्यंत प्रोत्साहन लाभ देण्याची तरतूद करण्यात आली आहे. कर्जफेडीची शिस्त टिकवून ठेवण्यासाठी आणि प्रामाणिक

शेतकरी राज्याच्या ग्रामीण अर्थव्यवस्थेचा महत्त्वाचा भाग आहेत. अनियमित पाऊस, गारपीट, दुष्काळ, अतिवृष्टी व महापूर यांसारख्या नैसर्गिक संकटामुळे आर्थिक अडचणीत सापडलेल्या शेतकऱ्यांना दिलासा देण्यासाठी तसेच त्यांना नव्याने पीक कर्ज उपलब्ध होऊन कृषी क्षेत्र अधिक सक्षम करण्यासाठी राज्य शासनाने सर्वात मोठी पुण्यश्लोक अहिल्यादेवी होळकर कर्जमुक्ती योजना २०२६ जाहीर करून शेतकरी बांधवांना कर्जमुक्ती देण्याचा ऐतिहासिक निर्णय घेतला आहे. या महत्त्वपूर्ण योजनेस पुण्यश्लोक अहिल्यादेवी होळकर कर्जमुक्ती योजना हे नाव देऊन शासनाने त्यांच्या कार्याला अभिवादन केले आहे. शेतकऱ्यांवरील कर्जाचा बोजा कमी करण्यासाठी राज्य शासनाने यापूर्वी छत्रपती शिवाजी महाराज शेतकरी सन्मान योजना २०१७, महात्मा जोतिराव फुले शेतकरी कर्जमुक्ती योजना २०१९ आणि महात्मा जोतिराव फुले कर्जमुक्ती योजनेअंतर्गत प्रोत्साहनपर लाभ योजना २०२२ जाहीर करून शेतकऱ्यांना वेळोवेळी भरीव मदत केली आहे.

## महाकर्जमुक्तीचा ऐतिहासिक निर्णय

कर्जदारांना प्रोत्साहन देण्यासाठी हा निर्णय घेण्यात आला आहे.

एकवेळ समझोता योजना : १ एप्रिल २०१९ ते ३१ मार्च २०२६ अखेर उचल केलेल्या अल्पमुदत पीक कर्जखात्यांची एक किंवा अनेक बँकांकडील सर्व कर्ज खात्यांची मुद्दल व व्याजासह ३० सप्टेंबर २०२५ अखेर थकीत असलेली आणि ३१ मार्च २०२६ पर्यंत परतफेड न झालेली एकत्रित थकबाकीची रक्कम दोन लाखांपेक्षा जास्त असेल अशा शेतकऱ्यांनी दोन लाखांवरील रक्कम भरल्यानंतर त्यांना

लाभ मिळणार आहे. त्यामुळे प्रत्यक्षात शेतकऱ्यांना जी थकित रक्कम आहे त्यापेक्षा कमी रक्कम भरावी लागेल. विशेष म्हणजे अशा शेतकऱ्यांना त्यांच्या हिश्श्याची दोन लाखांवरील थकित रक्कम भरण्यासाठी ३१ मार्च २०२७ पर्यंत कालावधी दिला जाणार आहे. नियमित परतफेड करणाऱ्या शेतकऱ्यांना प्रोत्साहन देण्यासाठी या योजनेअंतर्गत २०२२-२३, २०२३-२४ आणि २०२४-२५ पैकी कोणत्याही दोन आर्थिक वर्षात पीक कर्जाची उचल करून ३० जून पूर्वी किंवा

बँकेच्या नियमानुसार विहित वेळेत कर्जाची परतफेड करणाऱ्या शेतकऱ्यांना प्रति शेतकरी रु. ५० हजार पर्यंतचा प्रोत्साहनपर लाभ देण्यात येणार आहे. यासाठी २०२५-२६ व २०२६-२७ या आर्थिक वर्षांतील अल्पमुदत पीक कर्जाचीही वेळेत परतफेड करणे आवश्यक राहील. तसेच, २०२३-२४ अथवा २०२४-२५ या वर्षात पूर्णतः परतफेड केलेल्या अल्पमुदत पीक कर्जाची रक्कम ५० हजारांपेक्षा कमी असल्यास अशा शेतकऱ्यांना त्यांनी २०२३-२४ अथवा २०२४-२५ या वर्षात अल्प मुदत पीक कर्जाच्या मुद्दल व व्याजासह प्रत्यक्ष परतफेड केलेली रक्कम किंवा ५ हजार प्रोत्साहनपर लाभ मिळणार आहे.

पात्र शेतकऱ्यांना मुद्दल आणि व्याजासह प्रति शेतकरी २ लाख रुपयांपर्यंत थेट कर्जमुक्ती, १ एप्रिल २०१९ ते ३१ मार्च २०२५ या कालावधीत घेतलेल्या अल्पमुदत पीक कर्जासाठी लागू. ३० सप्टेंबर २०२५ अखेर थकीत असलेल्या कर्जाचा समावेश, ३१ मार्च २०२६ पर्यंत परतफेड न झालेल्या कर्जाचा समावेश, पीक कर्जांचे

## नव्या आयकर प्रणालीत मिळतात ५ टॅक्स बेनिफिट!

प्रत्येक करदात्याला सरकारने नवीन करप्रणाली आणि जुन्या करप्रणालीत निवडणं करण्याचा पर्याय दिला आहे. नव्या करप्रणालीत कमी कर दर आणि अनेक महत्त्वपूर्ण कर सवलती व वजावटी मिळतात. त्यामुळे तुम्ही अद्यापही आयटीआर दाखल केलेला नसेल तर नवीन करप्रणाली अंतर्गत असलेल्या ५ प्रमुख फायद्यांविषयी जाणून घेऊया. आयकर

**१) ७५,००० रुपयांची मानक वजावट**
नवीन करप्रणालीत करदात्यांना कोणतीही गुंतवणूक आणि कागदपत्रांशिवाय ७५००० रुपयांच्या मानक वाजवटीचा फायदा मिळतो. उदाहरणाथ एखाद्याचा वार्षिक पगार १४ लाख रुपये असेल तर ७५००० रुपये मानक वाजवटीसह करपात्र उत्पन्न १३.२५ लाख रुपये होईल.

**२) एनपीएस मधील नियोत्तयाच्या योगदानावर कर कपात**

एखादा नियोक्ता कर्मचाऱ्याच्या ऱ्हर टियर-१ खात्यात योगदान देत असेल, तर आयकर कायद्याच्या कलम ८०णउ(२) अंतर्गत मूळ वेतन आणि महागाई भत्त्याच्या १४ज्ञ पर्यंत कर कपातीचा दावा केला जाऊ शकतो, जो मानक कपातीव्यतिरिक्त आहे. मात्र ईपीएफ, एनपीएस आणि रिटायरमेंट फंडमधील नियोत्तयाचे एकूण योगदान वार्षिक ७.५ लाखांपेक्षा जास्त नसावे.

**३) कौंटुंबिक निवृत्ती वेतनावर सवलत**
एखाद्याला कौंटुंबिक निवृत्तीवेतन मिळत असेल तर, करदात्याला नव्या करप्रणालीत

विवरणपत्र दाखल करण्याचा हंगाम सुरू झाला आहे. नोकरदार करदात्यांना आर्थिक वर्ष २०२५-२६ साठी विवरणपत्र भरण्यासाठी ३१ जुलै २०२६ मुदत असून आयटीआर केवळ दाखल करण्याचे दस्तऐवज नाही तर गृहकर्ज, क्रेडिट कार्ड, वैयक्तिक कर्ज आणि व्हिसा यासारख्या अनेक महत्त्वाच्या कामांसाठी उत्पन्नाचा पुरावा म्हणूनही उपयोगी पडते.

कर सवलतीचा फायदा मिळतो. यामध्ये २५,००० रुपये किंवा एकूण फॅमिली पेन्शनच्या एक-तृतीयांश (यापैकी जी रक्कम कमी असेल) इतकी कपात मिळू शकते.
**४) भाड्याने दिलेल्या घराच्या होम लोनवर कपात**
एखाद्या करदात्याने होम लोन घेतले आहे आणि भाड्याने दिले असेल तर, नव्या कर प्रणालीत कर्जाच्या व्याजावर कर कपातीचा दावा केला जाऊ शकतो. या प्रकरणात व्याज कपातीची कोणतीही कमाल मर्यादा नाही.
**५) अग्निवीर कॉर्पस फंडातील योगदानावर पूर्ण कपात :**
आयकर कायद्याच्या कलम ८० सीसीएच अंतर्गत अग्निवीर कॉर्पस फंडातील योगदानावर अग्निवीरांना १००टक्के टॅक्समध्ये सूट मिळण्याचा अधिकार आहे. त्यामुळे आयकर विवरणपत्र भरण्यापूर्वी टॅक्स बेनिफीटबद्दल जाणून घेतल्यास पगारदार कर्मचाऱ्यांना कर विवरणपत्राचे अधिक चांगल्या प्रकारे नियोजन करण्यास आणि कपातींचा पुरेपूर फायदा घेणे शक्य होऊ शकते.

## शिक्षक मतदारसंघ निवडणूक- 2026 करीता काँग्रेस निर्णायक भूमिका घेणार का ?

अमरावती विभागातील काँग्रेस पक्षासाठी-२०२६ ची शिक्षक मतदारसंघ निवडणूक ही केवळ विधान परिषदेची निवडणूक नसून पक्षाच्या भवितव्याची कसोटी ठरणार आहे. एकेकाळी ग्रामीण ते शहरी भागात भक्कम जनधार असलेल्या काँग्रेसला गेल्या काही वर्षात सलग पराभव, संघटनात्मक दुर्बलता आणि अंतर्गत गटबाजीचा मोठा फटका बसला आहे. त्यामुळे पक्षाच्या राजकीय अस्तित्वाबाबत आणि भविष्यातील वाटचालीबाबत गंभीर प्रश्न उपस्थित होत आहेत.

२०२४ च्या लोकसभा निवडणुकीत काँग्रेसचे उमेदवार बळवंत वानखेडे यांच्या विजयामुळे कार्यकर्त्यांमध्ये नवचेतन्य निर्माण झाले होते. हा विजय काँग्रेसच्या पुनरागमनाची नांदी ठरेल, अशी अपेक्षा निर्माण झाली होती. मात्र त्यानंतर झालेल्या विधानसभा आणि विधान परिषद निवडणुकांतील अपयशाने त्या आशांवर पाणी फेरले. परिणामी, काँग्रेससमोर आता केवळ निवडणूक जिंकण्याचेच नव्हे, तर आपली हरवलेली विश्वासाहर्ता आणि संघटनात्मक ताकद पुन्हा उभारण्याचे मोठे आव्हान उभे आहे. पक्षाच्या वारंवार होणाऱ्या पराभवामागे केवळ विरोधकांची ताकद कारणीभूत नाही. त्यामागे काँग्रेसमधील अंतर्गत वास्तवही तितकेच जबाबदार आहे. शहर विरुद्ध ग्रामीण, गट विरुद्ध गट आणि

नेते विरुद्ध नेते अशा संघर्षामध्ये पक्षाची ऊर्जा खर्च होत आहे. संघटन वाढविण्याऐवजी अंतर्गत वादांमध्ये अडकलेल्या काँग्रेसमुळे कार्यकर्त्यांमध्ये संभ्रम आणि निराशा वाढत आहे. ठशहर काँग्रेसला ग्रामीण काँग्रेस चालत नाही आणि ग्रामीण काँग्रेसला शहर काँग्रेस चालत नाहीठ अशी भावना तळागाळात निर्माण होणे ही पक्षासाठी धोक्याची घंटा आहे. १८ जून २०२६ रोजी झालेल्या विधान परिषद निवडणुकीदरम्यान काही लोकप्रतिनिधींनी पक्षाच्या अधिकृत भूमिकेविरोधात मतदान केल्याचे आरोप झाले. हे आरोप सत्य असतील तर ते काँग्रेसमधील संघटनात्मक शिस्त आणि बांधिलकी फिती कमकुवत झाली आहे, याचे स्पष्ट धोतक आहे. अशा घटनांबाबत पक्षाने वेळेवर आणि ठाम भूमिका घेतली नाही तर कार्यकर्ते आणि जनतेमध्ये चुकीचा संदेश जाण्याची शक्यता आहे.

संघटनात्मक नियुत्त्यांबाबतही अनेक कार्यकर्त्यांमध्ये असंतोष आहे. पक्ष काही मोजक्या व्यक्तींभोवती केंद्रित झाल्याची भावना वाढत आहे. नव्या नेतृत्वाला संधी मिळत नसल्याने तरुण कार्यकर्त्यांमध्ये नाराजी आहे, तर वर्षानुवर्षे पक्षासाठी संघर्ष करणाऱ्या निष्ठावान कार्यकर्त्यांकडे दुर्लक्ष होत असल्याची भावना अधिक तीव्र झाली आहे. अशा परिस्थितीत ऑक्टोबर-नोव्हेंबर

२०२६ मध्येहोणारी शिक्षक मतदारसंघाची निवडणूक काँग्रेससाठी अत्यंत निर्णायक ठरणार आहे. ही निवडणूक केवळ एक जागा जिंकण्याची लढाई नाही; ती काँग्रेसच्या राजकीय पुनरुज्जीवनाची आणि हरवलेली प्रतिष्ठा परत मिळवण्याची सुवर्णसंधी आहे. गेल्या काही निवडणुकांतील पराभवाची धूळ झटकून नव्याने उभे राहण्यासाठी हा मतदारसंघ महत्त्वाचा टप्पा ठरू शकतो.

मात्र त्यासाठी सर्वात महत्त्वाचा प्रश्न आहे तो उमेदवार निवडीचा आहे. काँग्रेस पुन्हा एखाद्या आयात उमेदवारावर विश्वास ठेवणार का? विविध पक्षांमध्ये वारंवार पक्षांतर करणारे, शैक्षणिक क्षेत्राशी थेट संबंध नसलेले किंवा केवळ आर्थिक ताकदीच्या जोरावर राजकारण करणारे चेहरे पुढे करून पक्षाला दीर्घकालीन फायदा होण्याची शक्यता कमी आहे. अशा प्रयोगांचे परिणाम काँग्रेसने यापूर्वीही अनुभवले आहेत.

शिक्षक मतदारसंघाचे स्वरूप इतर निवडणुकांपेक्षा वेगळे आहे. येथे मतदार सुशिक्षित, जागरूक आणि प्रश्न विचारणारे आहेत. त्यामुळे पैसा, प्रसिद्धी किंवा राजकीय समीकरणांपेक्षा शिक्षकांच्या प्रश्नांची जाण, शैक्षणिक क्षेत्रातील कार्य, वैचारिक स्पष्टता, सामाजिक स्वीकार्यता आणि नेतृत्व क्षमता अधिक महत्त्वाची ठरते. आज काँग्रेसला केवळ निवडणूक

तसेच सोशल मीडियाच्या ध्रुवीकरणाच्या काळात विविध मतांचा आदर करत सहिष्णुता जपणे आणि जागतिक दृष्टिकोन स्वीकारताना आपल्या संस्कृतीशी व मूल्यांशी नाळ जोडून ठेवणे आवश्यक असल्याचा मोलाचा संदेश त्यांनी दिला.

या योजनेचा लाभ सुमारे ५६ लाख शेतकऱ्यांना मिळणार असून सुमारे ३६ हजार ५०० कोटी रुपयांचे वितरण करण्यात येणार आहे. महाराष्ट्राच्या इतिहासातील ही सर्वात मोठी कर्जमुक्ती योजना ठरणार असून केवळ कर्जमाफी नाहीतर शेतकऱ्यांना आर्थिकदृ्ष्ट्या सक्षम करणे त्यांचा आत्मविश्वास वाढवणे आणि शेती क्षेत्राला नवसंजीवनी देण्याचा उद्देश साध्य करण्याचा प्रयत्न या योजनेच्या माध्यमातून करण्यात येत आहे.

**काशीबाई थोरात**  
**विभागीय संपर्क अधिकारी**

जिंकणारा उमेदवार तर हवा आहेच, पण सोबतच भविष्यात पक्ष उभारू शकणारे नेतृत्व हवे आहे. असे नेतृत्व जे निवडून आल्यानंतरही शिक्षक, प्राध्यापक, शिक्षकेतर कर्मचारी, युवक आणि समाजातील विविध घटकांना जोडून ठेवेल. पक्षाशी निष्ठा असलेले, संघर्षातून पुढे आलेले आणि संघटनात्मक क्षमता सिद्ध केलेले नेतृत्वच काँग्रेससाठी अधिक उपयुक्त ठरू शकते.

विशेष म्हणजे या निवडणुकीसाठी आता अवघे चार महिने शिल्लक आहेत. त्यामुळे काँग्रेसने आतापासूनच शिक्षक मेळावे, संवाद सभा, शिक्षण परिषद आणि विविध शिक्षक संघटनांशी चर्चा सुरू करणे आवश्यक आहे. समविचारी संघटना आणि गटांशी संवाद साधून व्यापक सहमती निर्माण करणेही तितकेच महत्त्वाचे आहे. निवडणूक जाहीर झाल्यानंतर नव्हे, तर त्यापूर्वीच वातावरणनिर्मिती करण्याची गरज आहे. कारण ही निवडणूक केवळ एका उमेदवाराची नसून काँग्रेसच्या भवितव्याची निवडणूक आहे. त्यासाठी नव्या नेतृत्वाला संधी देण्याचा वेळ आली आहे त्यासाठी काँग्रेस भूमिका घेणार का ?

**समीर जवंजाळ**  
**माजी सचिव, युवक काँग्रेस, महाराष्ट्र राज्य १९२२० ३७७१५**

## बॉलीवूड क्षेत्रातील सर्वश्रेष्ठ संगितकार आर डी बर्मन

राहुल देव बर्मन २७ जून १९३९- ४ जानेवारी १९९४ हे एक भारतीय संगीत दिग्दर्शक आणि गायक होते, ज्यांनाहिंदी चित्रपट संगीतउद्योगातील सर्वात महान आणि यशस्वी संगीत दिग्दर्शकांपैकी एक मानले जाते. १९६० च्या दशकापासून ते १९९० च्या दशकापर्यंत, बर्मन यांनी ३३१ चित्रपटांसाठी संगीत दिले आणि त्यांच्या रचनांनी संगीत समूहाला एका नवीन स्तरावर नेले. बर्मन यांनी किशोर कुमार, लता मंगेशकर, आशा भोसलेआणिमोहम्मद रफीदिग्गज गायकांसोबत मोठे काम केले. त्यांनी मजरूह सुलतानपुरी, आनंद बक्षीआणिगुलजारयांसारख्या गीतकारांसोबतही मोठ्या प्रमाणावर काम केले, ज्यांच्यासोबत त्यांनी आपल्या कारकिर्दीतील काही अविस्मरणीय गाणी तयार केली. ‘पंचम’, ते संगीतकारसचिन देव बर्मनआणि त्यांच्या बंगाली गीतकार पत्नी मीरा देव बर्मन यांचे एकुलते एक पुत्र होते. ते प्रामुख्याने हिंदी चित्रपटसृष्टीत संगीतकार म्हणून सक्रिय होते आणि त्यांनी काही रचनांसाठी गायनही केले. त्यांनी मेरी दीपंगी संगीत दिग्दर्शकांच्या पुढच्या पिढीवर प्रभाव टाकला, आणि त्यांची गाणी भारतात आणि परदेशात लोकप्रिय आहेत. त्यांच्या मृत्यूनंतर बऱ्याच वर्षांनीही, त्यांची गाणी नवीन गायक आणि संगीतकारांना प्रेरणा देत राहिली.

**सुरुवातीचे जीवन आणि कारकिर्दीची सुरुवात :** बर्मन यांचा जन्म कलकत्ता येथे हिंदी चित्रपट संगीतकार आणि गायक सचिन देव बर्मन आणि त्यांच्या गीतकार पत्नी मीरा देव बर्मन (माहेरचे नाव दासगुप्ता) यांच्या पोटी झाला. सुरुवातीला, त्यांच्या आईच्या आईने त्यांना ‘टुझू’ हे टोपणनाव दिले

होते, पण नंतर ते ‘पंचम’ या टोपणनावाने ओळखले जाऊ लागले. काही कथांनुसार, त्यांना ‘पंचम’ हे टोपणनाव मिळाले कारण, लहानपणी जेव्हा ते रडायचे, तेव्हा त्यांचा आवाज संगीत संकेतानुसार पाचव्या स्वरात ( पा ), म्हणजेच सी मेजर स्केलवरील जी नोटमध्ये यायचा; हिंदुस्तानी शास्त्रीय संगीतामध्ये, ‘पंचम’ हे पाचव्या स्केल डिग्रीचे नाव आहे. आणखी एका सिद्धांतानुसार, ते बाळ पाच वेगवेगळ्या स्वरांमध्ये रडू शकत असल्यामुळे त्याला ‘पंचम’ हे टोपणनाव देण्यात आले. आणखी एक आवृत्ती अशी आहे की जेव्हा ज्येष्ठ भारतीय अभिनेते अशोक कुमार यांनी नवजात राहुलला वारंवार ‘पा’ हे अक्षर उच्चारताना पाहिले तेव्हा त्यांनी त्या मुलाचे नाव पंचम ठेवले .

बर्मन यांचे सुरुवातीचे शिक्षण पश्चिम बंगालमधील कोलकाता येथील बालीगंज गव्हर्नमेंट हायस्कूलमधून झाले . त्यांचे वडील एस. डी. बर्मन हे मुंबईस्थित हिंदी चित्रपटसृष्टीतील एक प्रख्यात संगीत दिग्दर्शक होते. वयाच्या सतराव्या वर्षी, आर. डी. बर्मन यांनी त्यांचे पहिले गाणे, ए मेरी टोपी पलट के आ संगीतबद्ध केले, जे त्यांच्या वडिलांनी ‘फंटूश’ ( १९५६ ) या चित्रपटात वापरले . सर जो तेरा चक्राये या गाण्याची चाल देखील त्यांनी लहानपणीच संगीतबद्ध केली होती आणि त्यांच्या वडिलांनी गुरू दत्त यांच्या ’ प्यासा ’ ( १९५७ ) चित्रपटाच्या साउंडट्रॅकमध्ये त्याचा समावेश केला होता .

मुंबईत, बर्मन यांनी उस्ताद अली अकबर खान (सरोद ) आणि समता प्रसाद ( तबला ) यांच्याकडून प्रशिक्षण घेतले. ते सलील चौधरी यांनाही आपले गुरू मानत असत. त्यांनी आपल्या वडिलांचे सहाय्यक म्हणून काम केले आणि अनेकदा त्यांच्या



**संगीत कारकीर्द १९६१ १९७५ सुरुवातीची कारकीर्द आणि प्रसिद्धीचा उदय**
आरडी बर्मन यांनी संगीत दिग्दर्शक म्हणून १९६१ मध्ये आलेल्या छोटे नवाब या चित्रपटाद्वारे त्यांच्या कारकिर्दीची सुरुवात केली , जो कि एक यशस्वी ठरला आणि त्याचप्रमाणे त्यांचे पुढील तीन उपक्रम, भूत बंगला, तीसरा कौन आणि पति पत्नी हे होते. त्यांनी विजय आनंदच्या संगीतमय रहस्यमय चित्रपट तीसरी मंझिल द्वारे स्वतः ला स्थापित केले. ज्यात शम्मी कपूर आणि आशा पारेख मुख्य भूमिकेत होते. हे बॉक्स ऑफिसवर प्रचंड यश मिळवून गेले, ज्याचे श्रेय त्याच्या सुपरहिट गाण्यांना देण्यात आले, ओ हसिना जुल्फोंवाली जाने जहाँ, ओ मेरे सोना रे सोना, आजा आजा मैं हूँ प्यार तेरा. दीवाना मुझसा नहीं आणि तुमने मुझे देखा या वर्षाच्या शेवटच्या वर्षाच्या मेहेरच्या वार्षिक वैशिष्ट्यांपैकी एक होते . गीतमाला . व्याव्तिरिक, तिसरी मंझिलचा साउंडट्रॅक १९६० च्या दशकातील सातवा सर्वाधिक विकला जाणारा हिंदी चित्रपट अल्बम ठरला. बर्मन यांचे त्या दशकातील दुसरे उल्लेखनीय काम म्हणजे ‘ पडोसन ’ या संगीतप्रधान विनोदी चित्रपटाचे संगीत होते , ज्यातील एक चतुर नार, मेरे सामने वाली खिडकी में, मेरे भोले बलम आणि कहना है कहना है यांसारखी गाणी आजही लोकप्रिय आहेत आणि चित्रपटाला व्यावसायिक यश मिळवून देण्यात त्यांनी मोठी भूमिका बजावली. १९६९ मध्ये, त्यांनी ‘ वारिस ’ आणि ‘ प्यार का मौसम ’ या दोन यशस्वी चित्रपटांसाठी संगीत दिले

ऑक्स्ट्रामध्ये हार्मोनिका वाजवली.

बर्मन यांना संगीत सहाय्यक म्हणून श्रेय दिले गेलेले काही उल्लेखनीय चित्रपट म्हणजे चलती का नाम गाडी ( १९५८ ), कागज के फूल, तेरे घर के सामने, बंदिनी, जिद्दी, मार्गदर्शक आणि तीन देवियन. बर्मन यांनी त्यांच्या वडिलांच्या हिट रचना है अपना दिल तो आवारासाठी माऊथ ऑर्गन देखील वाजवले, जे सोलबा साल चित्रपटात प्रदर्शित केले गेले होते आणि

हेमंता मुखोपाध्याय यांनी गायले होते . १९५९ मध्ये, बर्मन यांनी गुरू दत्त यांचे सहाय्यक निरंजन दिग्दर्शित ’ राझ ’ या चित्रपटासाठी संगीत दिग्दर्शक म्हणून करार केला . तथापि, हा चित्रपट कधीही पूर्ण झाला नाही. गुरू दत्त आणि बाहिदा रहमान अभिनीत या चित्रपटाचे गीत शैलेंद्र यांनी लिहिले होते . चित्रपट बंद पडण्यापूर्वी बर्मन यांनी त्यासाठी दोन गाणी रेकॉर्ड केली होती. पहिले गाणे गीता दत्त

आणि आशा भोसले यांनी गायले होते, आणि दुसरे गाणे शमशाद बेगम यांनी गायले होते .

स्वतंत्र संगीत दिग्दर्शक म्हणून बर्मन यांचा पहिला प्रदर्शित चित्रपट ‘छोटे नवाब’ होता. जेव्हा प्रसिद्ध हिंदी चित्रपट विनोदी कलाकार मेहमूद यांनी ‘छोटे नवाब’ची निर्मिती करण्याचे ठरवले , तेव्हा त्यांनी संगीतासाठी सर्वप्रथम बर्मन यांचे वडील सचिन देव बर्मन यांच्याशी संपर्क साधला.

तथापि, एस. डी. बर्मन यांनी अनुपलब्ध असल्याचे सांगून ही ऑफर नाकारली. या भेटीदरम्यान, मेहमूद यांनी राहुलला तबला वाजवताना पाहिले आणि ‘छोटे नवाब’साठी त्याला संगीत दिग्दर्शक म्हणून करारबद्ध केले नंतर बर्मन यांचे मेहमूद यांच्याशी घनिष्ठ संबंध निर्माण झाले आणि त्यांनी मेहमूद यांच्या ’भूत बंगला’ या चित्रपटात एक छोटी भूमिका केली.



दाखल करण्यात आला.

ही कारवाई पोलीस आयुक्त राकेश यांचे मार्गदर्शनाखाली पोलीस कथशवंत सोळंके, पोलीस उपायुक्त धुगे, पोलीस उपायुक्त रमेश धुमाळ, लय, सपोआ शिवाजी बचाटे (गुन्हे १) यांचे मार्गदर्शनात गुन्हे शाखेचे पो. अतुल वर, पो.नि. दिनेश दुधातोडे नेतृत्वात संपोनि. महेश इंगोले, वाकोडे, दशरथ आडे, पोउपनि सनोनुने, पोलीस अंमलदार सुनिल कर, दिपक सुंदरकर, गजानन , आस्तिक देशमुख, मनोज ठोसर, परिमल, सचिन बहाळे, जहीर मिर्झा नईमबेग, अतुल संभे, विकास रायलाल वाकपगंवर, योगेश पवार, क. विशालकाश, चेतन गुल्हाणे, क संदीप खंडारे, राहुल दुधा यांनी आहे.



# 10,12 वीतील 8 हजार 300 गुणवंतांचा गुणगौरव सोहळा !

प्रतिनिधी २७ जून

**अमरावती :** जिल्ह्यातील दहावी व बारावीमध्ये गुणवत्ताप्राप्त विद्यार्थ्यांचा गुणगौरव सोहळा युवा स्वाभिमानी पार्टी व भाजपाच्यावतीने आयोजित करण्यात आला होता. आ. रवी राणा व भाजपा नेत्या नवनीत राणा यांच्या हस्ते ८ हजार ३०० गुणवंत विद्यार्थ्यांचा सन्मानचिन्ह देऊन सत्कार करण्यात आला. यावेळी गुणवंत विद्यार्थ्यांच्या सत्कारासोबतच अमरावती जिल्ह्यात विद्यार्थ्यांच्या भवितव्यासाठी अमरावतीला शैक्षणिक व औद्योगिक केंद्र बनविण्याचा आ. रवि राणा व मा. खा. नवनिता राणा यांचा संकल्प केला. आजचा हा गुणगौरव सोहळा केवळ विद्यार्थ्यांचा सन्मान नाही, तर त्यांच्या कष्टांचा, पालकांच्या त्यागाचा आणि शिक्षकांच्या

परिश्रमांचा गौरव आहे. विद्यार्थ्यांच्या उज्ज्वल भवितव्यासाठी आम्ही नेहमीच त्यांच्या पाठीशी राहील, अशी ग्वाही यावेळी आ. रवि राणा यांनी दिली. सत्काराच्या वेळी विद्यार्थ्यांकरिता शैक्षणिक बॅग, नोटबुक, पेन, वॉटर बॉटल, टिफीन बॉक्स इ. साहित्यासोबतच विद्यार्थ्यांच्या यशामागे मोलाचे योगदान असणाऱ्या आईंचा सन्मान म्हणून आईंकरिता साडी अशी आ. रवि राणा व माजी खा. नवनिता राणा यांनी भावनिक भेट दिली. विद्यार्थ्यांच्या उज्ज्वल भवितव्यासाठी आयोजित करण्यात आलेल्या या सोहळ्याला महानगरपालिकेचे महापौर श्रीचंद तेजवानी, भाजपा जिल्हा शहराध्यक्ष नितीन धोंडे, उपमहापौर सचिन भेंडे, हरमन फिनोकेम कंपनीचे संचालक हरप्रीत मिनहास, युवा



स्वाभिमान पार्टीचे जिल्हाध्यक्ष प्रकाश सावळे यांची प्रमुख उपस्थिती होती. यावेळी गुणवंत

विद्यार्थ्यांचा सन्मानचिन्ह, प्रमाणपत्र व पुष्पगुच्छ देऊन गौरव करण्यात आला. यावेळी भाजपा नेत्या माजी खा. नवनिता राणा यांनी सांगितले की, 'अमरावतीतील विद्यार्थ्यांना उच्च शिक्षणानंतर रोजगारासाठी बाहेर जावे लागू नये, यासाठी महाराष्ट्राचे मुख्यमंत्री देवेंद्र फडणवीस यांच्या विशेष सहकार्याने अमरावती येथे अत्याधुनिक आयटी पार्कची निर्मिती करण्यासाठी आम्ही कटिबद्ध आहोत. विद्यार्थ्यांच्या गुणवत्तेला रोजगाराच्या संधी जोडण्याचा आमचा प्रयत्न आहे. अमरावतीला शैक्षणिक व औद्योगिक केंद्र बनविण्याचा आमचा संकल्प आहे. गुणवंत विद्यार्थ्यांचा सन्मान आणि त्यांच्या उज्ज्वल भवितव्यासाठी सातत्याने कार्य करण्याची ग्वाही त्यांनी यावेळी दिली.

कार्यक्रमाच्या शेवटी विद्यार्थ्यांनी व पालकांनी राणा दाम्पत्याचे आभार व्यक्त करत, विद्यार्थ्यांना दिलेला सन्मान आणि मातांतांतां केलेला गौरव हा अविस्मरणीय असल्याच्या भावना व्यक्त केल्या. या गुणगौरव सोहळ्यामध्ये इतर क्षेत्रात उल्लेखनीय कामगिरी करणाऱ्या गुणवंतांचा सत्कार सुद्धा करण्यात आला. या कार्यक्रमाचे संचालन प्रतिक्षा डांगे यांनी केले. यावेळी निळकंठराव कावे, सुनिल राणा, जयंतराव वानखडे, शैलेंद्र कस्तुरे, कमल किशोर मालानी, अॅड. नंदेशजी अंबाडकर, प्रा. अजयजी गाडे, गंगाधर आवारे, समाधान वानखडे, सुखदेव तरडेजा, विनोद जायलवाल, संजय मुनोत यांच्यासह असंख्य विद्यार्थी, पालकवर्ग तसेच युवा स्वाभिमानी पार्टी व भाजपा पदाधिकारी व कार्यकर्त्यांची उपस्थिती होती.

## कारंजा बहीरम येथे गोवंश तस्करांवर धडक कारवाई

प्रतिनिधी २७ जून

**परतवाडा :** कारंजा बहीरम येथे गोवंश तस्करांवर धडक कारवाई करून १२,७७,०००/- रुपयांचा मुद्देमाल जप्त करण्यात आला.

पोलीस अधिक्षक निकेतन कदम यांनी पोलीस स्टेशन हद्दीत वरली, जुगार, अवैध दारू विक्री, गावठी हातभट्टी, अवैध रेती वाहतूक व गोवंश वाहतूक यांचेविरुद्ध कठोर कार्यवाही करणेबाबत सर्व ठाणेदार यांना आदेशित केले आहे.

त्यानुसार २६ जून रोजी पोलीस ठाणे शिरजगाव येथील अधिकारी व अंमलदार यांना मिळालेल्या गोपनीय माहितीवरून

१ २ लाख ७७ हजारांचा मुद्देमाल जप्त



सकाळी ९.०० वाजेच्या सुमारास ग्राम कारंजा बहीरम येथुन मालूर कडे जाणाऱ्या कच्च्या रोडने पंचांसमक्ष जाऊन कारवाई केली असता, एक आयशर कंपनीचा ट्रक मिळुन आला. त्याची पाहणी केली असता त्यात गोवंश जातीची जनावरे निर्दयतेने दोरीने बांधुन

डांबुन घेऊन जात असतांना दिसले. सदर ट्रकमधील गोवंश जनावरे पंचांसमक्ष ट्रकमधुन बाहेर काढले असता ट्रक मधे एकुण १९ जनावरे मिळुन आली. त्यापैकी ०५ गोवंश जनावरे मृत अवस्थेत मिळुन आली. या प्रकरणी ४ जणांवर गुन्हा दाखल करण्यात आला.

## शांतता समिती व कायदेविषयक मार्गदर्शन सभा संपन्न!



प्रतिनिधी २७ जून

**अमरावती:** गाडगेनगर पोलीस स्टेशनच्या वतीने जातीय सलोखा व सामाजिक धार्मिक ऐक्य अर्थातच ठेवण्याच्या दृष्टीने शांतता समिती ची सभा दिनांक २४ जून रोजी संपन्न झाली.

या सभेतकायदेविषयक मार्गदर्शन ही करण्यात आले. विविध सामाजिक संघटना, ज्येष्ठ नागरिक मंडळे आणि सामाजिक कार्यकर्त्यांच्या उपस्थितीत ही सभा उत्साहपूर्ण वातावरणात पार पडली. सभेचे प्रमुख मार्गदर्शक म्हणून ज्येष्ठ सदस्यांनी सामाजिक कार्यकर्ते डॉ. सतीश तराळ यांनी मार्गदर्शन केले. आपल्या भाषणात त्यांनी भारतासारख्या बहुसंस्कृति देशात जाती व धार्मिक सलोखा आवश्यक आहे सर्व धर्मीयांचे सण सर्व धर्मीयांनी मिळून साजरे करावे असे आवाहन

केले. महाराष्ट्र अंधश्रद्धा निर्मूलन समितीच्या माध्यमातून राबविण्यात आलेल्या ईद मिलन, रक्तदान शिबिरे तसेच विविध सामाजिक उपक्रमांची माहिती दिली. यासोबतच ज्येष्ठ नागरिकांचे हक्क सुरक्षित करण्यासाठी ज्येष्ठ नागरिक कायदा आणि समाजातील अंधश्रद्धा, फसवणूक व बुवाबाजी रोखण्यासाठी जादूटोणा विरोधी कायदा प्रभावीपणे राबविण्याची गरज अधोरेखित केली. या विषयांवर सातत्याने काम करण्यासाठी सर्व सामाजिक संघटना व ज्येष्ठ नागरिक मंडळांनी दरमहा संयुक्त बैठक आयोजित करावी, अशी सूचना त्यांनी केली. यावेळी मा. गोखनाथ जाधव, वरिष्ठ पोलीस निरीक्षक, गाडगेनगर पोलीस स्टेशन तसेच मा. सुनील चव्हाण, वरिष्ठ पोलीस निरीक्षक, स्पेशल ब्रॅच यांनी कायद्याचे पालन, सामाजिक सलोखा आणि नागरिकांच्या सहभागाचे महत्त्व यावर मार्गदर्शन केले.

## अमरावती रेल्वे उड्डाणपुल पुनर्निर्मितीच्या कामास गती द्या - आ. संजय खोडके

◆ महारेल यंत्रणेकडे अमरावती आरओबीचे काम हस्तांतरित केल्यास काम रखडण्याची शक्यता

प्रतिनिधी २७ जून

**अमरावती :** मागील वर्षभरापासून सर्वच प्रकारच्या वाहतुकीसाठी बंद करण्यात आलेल्या अमरावती रेल्वे उड्डाणपुलाच्या पुनर्बांधणीच्या कामासाठी गेल्या मार्च २०२६ च्या अर्थसंकल्पात १२५.३७ कोटींचा निधी मंजूर झाला आहे. त्यासंदर्भातील प्रशाकीय मान्यता, डिझाईन व सर्व तांत्रिक प्रक्रिया पूर्ण झाल्याने आता सार्वजनिक बांधकाम विभागाकडून अमरावती आरओबी पुनर्बांधणीच्या कामास सुरुवात झाली आहे. अशा परिस्थितीत महारेल यंत्रणेकडे अमरावती आरओबीचे काम हस्तांतरित केल्यास सर्व तांत्रिक मान्यतांच्या प्रक्रिया नव्याने करायला लागतील. म्हणून अमरावती आरओबी पुनर्बांधणीच्या कामासाठी नव्याने कोणतीही एजन्सी न नेमता सदरचे कामाकरिता सार्वजनिक बांधकाम



विभाग यंत्रणेला कायम ठेवून कामास गती देण्याची मागणी आ. संजय खोडके यांनी विधानपरिषदेतून केली आहे. आमदार संजय खोडके यांनी सभागृहाला अवगत केले की, अमरावती रेल्वे लाईनवर सन १९६३ च्या सुमारास रेल्वे उड्डाणपुलाची निर्मिती करण्यात आली. या उड्डाणपुलावरून शहराच्या चार भागांची वाहतूक जोडली गेली असून अमरावती शहरातील राजकमल चौक, हमाळपुरा, रेल्वे स्थानक आणि जयसंतभ चौकासारख्या महत्त्वाच्या केंद्रांना हा रेल्वे पूल जोडला असल्याने शहरवासीयांना वाहतूक व रहदारीची चांगली सुविधा होत होती.

दरम्यान या पुलाचे स्ट्रक्चर ऑडिट मध्ये हा पूल वाहतुकीसाठी धोकादायक असल्याचे सांगण्यात आल्याने गेल्या ऑगस्ट २०२५ पासून या पुलावरून सर्वच प्रकारची वाहतूक बंद करण्यात आली. त्यामुळे शहरात वाहतुकीची प्रचंड कोंडी निर्माण होऊन नागरिकांना गैरसोयीचा सामना करावा लागत आहे.

अमरावतीकरांची रहदारीची समस्या दूर करण्यासाठी आणि सार्वजनिक वाहतूक सुलभ करण्यासाठी शासनाने रेल्वे उड्डाणपुल निर्मिती प्रकल्पासाठी तात्काळ निधी देऊन विहित मुदतीत व गुणवत्तापूर्वक पद्धतीने उड्डाणपुलाचे पुनर्बांधणी करणे आवश्यक आहे. त्यामुळे जुन्या अस्तित्वातील रेल्वे उड्डाण पूलाच्या जागी नवीन रेल्वे उड्डाणपुलाचे बांधकामासाठी १२५.३७ कोटींचा निधी लागणार असल्याचा प्रस्ताव शासनाकडे पाठविण्यात आला.

## पी. आर. पोटे पाटील आयुर्वेद महाविद्यालयाचा उत्कृष्ट निकाल

◆ बीएएमएस विद्यापीठ परीक्षेच्या निकालात विदर्भात प्रथम

प्रतिनिधी २७ जून

**अमरावती :** अवघ्या चार वर्षांपूर्वी स्थापन झालेल्या आणि अल्पावधीतच रुग्ण व विद्यार्थ्यांमध्ये लोकप्रिय ठरलेल्या पी. आर. पोटे पाटील आयुर्वेद महाविद्यालयाने प्रथम वर्ष बीएएमएसच्या च्या महाराष्ट्र आरोग्य विज्ञान विद्यापिठ नाशिक द्वारे घेण्यात आलेल्या परीक्षेच्या निकालात विदर्भात अव्वल स्थान पटकावले आहे. महाराष्ट्र आरोग्य विज्ञान विद्यापीठातर्फे २०२४-२५ या शैक्षणिक सत्रात प्रथम वर्षाला प्रवेशित विद्यार्थ्यांची हिवाळी परीक्षा मार्च-एप्रिल २०२६ मध्ये घेण्यात आली होती. या परीक्षेचा निकाल नुकताच जाहीर झाला असून महाविद्यालयाचा निकाल ९५.१६ टक्के लागला आहे.

विदर्भात एकूण २८ आयुर्वेद महाविद्यालये असून त्यामध्ये १ शासकीय, ५ अनुदानित आणि उर्वरित खासगी महाविद्यालयांचा समावेश आहे. या सर्व महाविद्यालयांमध्ये पी. आर. पोटे पाटील आयुर्वेद महाविद्यालयाने प्रथम क्रमांक मिळवला आहे. तसेच राज्यातील १२५



आयुर्वेद महाविद्यालयांमध्ये हे महाविद्यालय चौथ्या क्रमांकावर राहिले आहे.

महाविद्यालयातील गुणवंत विद्यार्थ्यांमध्ये सानिका अनिल महाजन हिने ७३.६४ टक्के गुणांसह प्रथम क्रमांक मिळविला. प्रेरणा महेंद्र रामटेके (७२.७० टक्के) हिने द्वितीय, तर गौरी कैलास बोरे (७२.१७ टक्के) हिने तृतीय क्रमांक पटकाविला.

महाविद्यालयातील गुणवत्तापूर्ण शिक्षण, अनुभवी प्राध्यापकवर्ग तसेच रुग्णालयातील प्रभावी आरोग्यसेवा यांमुळे राज्यासह राज्याबाहेरील विद्यार्थीही या महाविद्यालयाला पसंती देत आहेत.

या यशाबद्दल संस्थेचे अध्यक्ष, उपाध्यक्ष, संचालक डॉ. पी. एम. खोडके, प्राचार्य डॉ. रणजित देशमुख तसेच सर्व शिक्षक व शिक्षकेतर कर्मचाऱ्यांनी विद्यार्थ्यांचे अभिनंदन केले.

# अमरावतीत पल्स पोलिओ मोहिमेची तयारी: २८ जून रोजी ६७ हजारांहून अधिक बालकांना पोलिओचे दोन थेंब

प्रतिनिधी २७ जून

**अमरावती:** देशातून पोलिओचे संपूर्ण उच्चाटन कायम राखण्यासाठी आणि प्रत्येक बालकाला पोलिओपासून संरक्षण मिळावे या उद्देशाने २८ जून रोजी आयोजित करण्यात येणाऱ्या राष्ट्रीय पल्स पोलिओ लसीकरण मोहिमेच्या पार्श्वभूमीवर अमरावती महानगरपालिकेत महत्त्वपूर्ण आढावा बैठक पार पडली. या बैठकीत मोहिमेच्या नियोजनाचा सखोल आढावा घेण्यात आला असून शहरातील एकही पात्र बालक लसीकरणापासून वंचित राहणार नाही, यासाठी सर्व यंत्रणांनी समन्वयाने काम करण्याचे आवाहन करण्यात आले.

बैठकीस महानगरपालिका आयुक्त वर्षा लड्डा, अतिरिक्त आयुक्त शिल्पा नाईक, उपायुक्त योगेश फिटे, वैद्यकीय आरोग्य अधिकारी डॉ. विशाल काळे, एन.एम.ए. अध्यक्ष डॉ. दिनेश वाघाडे, बालरोगतज्ज्ञ संघटनेच्या अध्यक्षा डॉ. प्रतिभा काळे यांच्यासह आरोग्य विभागाचे अधिकारी, वैद्यकीय अधिकारी, विविध शहरी

आरोग्य केंद्र उपस्थित होते.

बैठकीत आगामी मोहिमेच्या अंमलबजावणीसाठी आवश्यक असलेल्या सर्व बाबींवर सविस्तर चर्चा करण्यात आली. लसीकरण केंद्रांची तयारी, बुथवरील मनुष्यबळ, मोबाईल व ट्रान्झिट पथकांची कार्यपद्धती, दुर्गम व स्थलांतरित कुटुंबांपर्यंत पोहोचण्याचे नियोजन, जनजागृती उपक्रम तसेच लसीकरणानंतरच्या अहवाल व्यवस्थेचा आढावा घेण्यात आला. शहरातील प्रत्येक ० ते ५ वर्षे वयोगटातील बालकांपर्यंत पोलिओ प्रतिबंधक लसीचे दोन थेंब पोहोचावेत, यासाठी सूक्ष्म नियोजन करण्याच्या सूचना संबंधित अधिकार्यांना देण्यात आल्या.

यंदाच्या मोहिमेत अमरावती शहरातील ० ते ५ वर्षे वयोगटातील एकूण ६७,१०७ बालकांना पोलिओ प्रतिबंधक लसीचा डोस देण्याचे उद्दिष्ट निश्चित करण्यात आले आहे. हे उद्दिष्ट साध्य करण्यासाठी शहरभर ३३७



लसीकरण बुथ, १९ मोबाईल पथके आणि २९ ट्रान्झिट पथके कार्यरत राहणार आहेत. बसस्थानके, रेल्वे स्थानक, प्रमुख चौक, स्थलांतरित वस्त्या आणि प्रवाशांची वर्दळ असलेल्या ठिकाणी ट्रान्झिट पथकांद्वारे बालकांना लसीकरणाची सुविधा उपलब्ध करून दिली जाणार आहे.

यावेळी महानगरपालिका आयुक्त वर्षा लड्डा यांनी नागरिकांना आवाहन करताना सांगितले की, 'पोलिओमुक्त भारताचे यश कायम राखण्यासाठी प्रत्येक पालकाने आपल्या पाच वर्षाखालील प्रत्येक बालकाला २८ जून रोजी जवळच्या पल्स पोलिओ लसीकरण केंद्रावर घेऊन जावे आणि पोलिओ प्रतिबंधक लसीचे दोन

थेंब अवश्य पाजावेत. नियमित लसीकरण झाले असले तरी पल्स पोलिओचा डोस घेणे तितकेच आवश्यक आहे. शहरातील एकही बालक लसीकरणापासून वंचित राहू नये, यासाठी नागरिकांनी प्रशासनाला पूर्ण सहकार्य करावे.' वैद्यकीय आरोग्य अधिकारी डॉ. विशाल काळे यांनी मोहिमेच्या अंमलबजावणीसाठी आरोग्य विभागाने केलेल्या तयारीची माहिती दिली. त्यांनी सांगितले की, लसीकरणासाठी आवश्यक मनुष्यबळ, औषधसाठा, वाहतूक व्यवस्था आणि देखरेख यंत्रणा सज्ज असून, सर्व पथकांना आवश्यक प्रशिक्षण देण्यात आले आहे. प्रत्येक भागातील बालकांची अचूक नोंद ठेवून शंभर टक्के उद्दिष्ट पूर्ण करण्यासाठी विशेष प्रयत्न करण्यात येणार आहेत.

आय.एम.ए. अध्यक्ष डॉ. दिनेश वाघाडे आणि बालरोगतज्ज्ञ संघटनेच्या अध्यक्षा डॉ. प्रतिभा काळे यांनीही पालकांनी या मोहिमेत सक्रिय सहभाग घ्यावा आणि आपल्या

परिसरातील प्रत्येक बालकाला पोलिओचे दोन थेंब मिळतील यासाठी सहकार्य करावे, असे आवाहन केले.

बैठकीत विविध विषयांवर सकारात्मक चर्चा झाली असून मोहिमेच्या तयारीबाबत समाधान व्यक्त करण्यात आले. आरोग्य विभाग, महानगरपालिका प्रशासन, वैद्यकीय अधिकारी, स्वयंसेवक आणि विविध सामाजिक संस्थांच्या समन्वयातून ही मोहीम शंभर टक्के यशस्वी करण्याचा निर्धार व्यक्त करण्यात आला.

या बैठकीस वैद्यकीय अधिकारी डॉ. स्वाती कोवे, डॉ. संदीप पाटबागे तसेच शहरातील १३ शहरी आरोग्य केंद्रांचे वैद्यकीय अधिकारी आणि आरोग्य विभागाचे कर्मचारी उपस्थित होते. २८ जून रोजी होणाऱ्या या मोहिमेत पालकांनी आपल्या पाच वर्षाखालील प्रत्येक बालकाला जवळच्या पोलिओ लसीकरण केंद्रावर नेऊन पोलिओ प्रतिबंधक लसीचे दोन थेंब पाजावेत, असे आवाहन महानगरपालिका आयुक्त वर्षा लड्डा यांनी केले आहे.